

Surya Kruta Sri

Sudarshana Stotram

శ్రీ సుదర్శన స్తోత్రం (సూర్య కృతం)

సుదర్శన మహాజ్వాల ప్రసీద జగతః పతే |

తేజోరాశే ప్రసీద త్వం కోటిసూర్యామితప్రభ || 1 ||

అజ్ఞానతిమిరధ్వంసిన్ ప్రసీద పరమాద్భుత |

సుదర్శన నమస్తేఽస్తు దేవానాం త్వం సుదర్శన ||

2 ||

అసురాణాం సుదుర్దర్శ పిశాచానాం భయంకర |

భంజకాయ నమస్తేఽస్తు సర్వేషామపి తేజసాం ||

3 ||

శాంతానామపి శాంతాయ ఘోరాయ చ

దురాత్మనాం |

చక్రాయ చక్రరూపాయ పరచక్రాయ మాయినే || 4

||

హతయే హేతిరూపాయ హేతీనాం పతయే నమః |

కాలాయ కాలరూపాయ కాలచక్రాయ తే నమః || 5

||

ఉగ్రాయ చోగ్రరూపాయ క్రుద్ధోల్కాయ నమో నమః |

సహస్రారాయ శూరాయ సహస్రాక్షాయ తే నమః ||

6 ||

సహస్రాక్షాది పూజ్యాయ సహస్రారశిరసే నమః |

జ్యోతిర్మండలరూపాయ జగత్త్రితయ ధారిణే || 7 ||

త్రినేత్రాయ త్రయీ ధాంసే నమస్తేఽస్తు త్రిరూపిణే |

త్వం యజ్ఞస్త్వం వషట్కారః త్వం బ్రహ్మ త్వం

ప్రజాపతిః || 8 ||

త్వమేవ వహ్నిస్త్వం సూర్యః త్వం వాయుస్త్వం

విశాం పతిః |

ఆదిమధ్యాంతశూన్యాయ నాభిచక్రాయ తే నమః ||

9 ||

జ్ఞానవిజ్ఞానరూపాయ ధ్యాన ధ్యేయస్వరూపిణే |

చిదానందస్వరూపాయ ప్రకృతేః పృథగాత్మనే || 10

||

చరాచరాణాం భూతానాం సృష్టిస్థిత్యంతకారిణే |

సర్వేషామపి భూతానాం త్వమేవ పరమాగతిః ||

11 ||

త్వయైవ సర్వం సర్వేశ భాసతే సకలం జగత్ |

త్వదీయేన ప్రసాదేన భాస్కరోఽస్మి సుదర్శన ||

12 ||

త్వత్తేజసాం ప్రభావేన మమ తేజో హతం ప్రభో |

భూయః సంహర తేజస్త్వం అవిషహ్యం సురాసురైః

|| 13 ||

త్వత్ప్రసాదాదహం భూయః భవిష్యామి ప్రభాన్వితః |

క్షమస్వ తే నమస్తేఽస్తు అపరాధం కృతం మయా |

భక్తవత్సల సర్వేశ ప్రణమామి పునః పునః || 14

||

ఇతి స్తుతో భానుమతా సుదర్శనః

హతప్రభేణాద్భుత ధామ వైభవః |

శశామ ధాన్యాతిశయేన ధాన్యాం

సహస్రభానౌ కృపయా ప్రసన్నః || 15 ||

ఇతి భవిష్యోత్తరపురాణే కుంభకోణమాహాత్మ్యే

సూర్య కృత శ్రీ సుదర్శన స్తోత్రం |